

ద్వారా సేవకి నిమిత్తం అయ్యే సేవాధారి ఆత్మలకు, సదా రంగు, రూపం, సువాసన కలిగిన పుష్పాలకు తోటమాలి అయిన బాప్ దాదా యొక్క ప్రിയస్మృతులు మరియు నమస్తే.

మిమ్మల్ని డబల్ సేవ (ఈశ్వరీయ సేవతో పాటు ఉద్యోగం) చేయమని ఎందుకు చెప్తారు బాబా? అని డబల్ విదేశీయుల ప్రశ్నకు సమాధానం చెప్తూ బాప్ దాదా మాట్లాడుతున్నారు - నమయం తక్కువగా ఉంది కానీ చాలా ప్రాప్తిని తయారు చేసుకోవాలి. అందువలన తనువుని ఉపయోగించాలి, మనస్సు మరియు ధనాన్ని కూడా ఉపయోగించాలి. అందువలన మూడు విధాలుగా సేవ చేయవలసి ఉంటుంది. ఇలా చేయటం ద్వారా మీకు కొంచెం సమయంలోనే మూడు రకాలుగా ప్రాప్తి జమ అవుతుంది. ఎందుకంటే ధనానికి కూడా మార్కులు ఉంటాయి. ఆ మార్కులు జమచేసుకోవటం ద్వారా నెంబర్ ముందుకు వెళుతుంది. మీ ధనం ఉపయోగించండి అని మీ లాభం కోసమే చెప్పబడింది. ధనం యొక్క సబ్జెక్టులో ఒకటికి పద్యాల (కోటానుకోట్ల) సంపాదన అవుతుంది. ఒకే సమయంలో అన్ని రకాలుగా లాభం లభిస్తుంటే ఎందుకు చేయకూడదు? మీకు అసలు సమయమే లేదు, ఖాళీయే లేదు, తినడానికి కూడా సమయం లేదు, అంతగా మీరు బిజీ అయిపోయినట్లు నిమిత్తమైనవారు చూస్తే వారే మిమ్మల్ని స్వతహాగానే ముక్తుల్ని చేస్తారు. కానీ, ఇంతగా బిజీ అయ్యేటంత వరకు ఇది తప్పని సరి. ఇది వ్యర్థం అవ్వదు. దీనికి కూడా మార్కులు జమ అవుతున్నాయి. బిజీ అయిపోతే డ్రామాయే మిమ్మల్ని ఆ ఉద్యోగం చేయనివ్వదు. మీరు చేయాలనుకున్నా ఏదో ఒక కారణంగా చేయలేరు. అందువలన ఇప్పుడు ఎలా నడుస్తున్నారో దానిలోనే కళ్యాణం ఉంది. మేము సమర్పణ అవ్వలేదు అని భావించకండి. బాబా డైరెక్షన్ ప్రకారం చేస్తున్నారు కనుక సమర్పణ అయినట్లే. మీ ఇష్ట ప్రకారంగా చేస్తుంటే సమర్పణ కానట్లు. దీనిలో మీ మతాన్ని అనుసరిస్తున్నారా లేదా? నేను చేయను ఇలా మన్మతం నుండి స్వయాన్ని సదా తేలికగా ఉంచుకోండి. నిమిత్తమైన ఆత్మలు ఏది చెపుతున్నారో దానిలో మా కళ్యాణం నిండి ఉంది అని భావించండి. ఇక దీనిలో మీరు నిశ్చింతగా ఉండండి. బహుశా నాకు ప్రాత్ర లేదేమో, నాకు ఎందుకు చెప్పటం లేదు ఇలా ఎక్కువగా ఆలోచించుకుంటే అది వ్యర్థం అర్థమైందా!

బాప్ దాదా నుండి దేశ-విదేశాల యొక్క సమాచారం14-3-82

బాప్ దాదా మాట్లాడుతున్నారు:-

ఈరోజు బాప్ దాదా పిల్లలతో పాటు విహరించడానికి వెళ్ళారు. విశ్వం అంతా తిరిగి రావడానికి బాప్ దాదాకి ఎంత సమయం పడుతుంది? ఎంత సమయంలో కావాలంటే అంత సమయంలో పూర్తి చేయగలరు. కావాలంటే విస్తారంగా చేయగలరు, లేదంటే సారంగా కూడా చేయగలరు. ఈరోజు డబల్ విదేశీయులని కలుసుకునే రోజు కదా! అందువలనే విహారం యొక్క సమాచారం వినిపిస్తున్నాను. విదేశంలో ఏమి చూసారు మరియు భారతదేశంలో ఏమి చూసారు?

కొంచెం సమయం ముందు, విదేశం యొక్క విశేషత యొక్క అల భారతదేశంలోకి వచ్చింది అది ఏమిటి? విదేశాలలోని వారు అల్పకాలిక సుఖసాధనాల యొక్క ఆనందంలో సదా నిమగ్నం అయి ఉండేవారు. అదే విధంగా భారతవాసీయులు కూడా విదేశీ సుఖ సాధనాలను ఎక్కువగా తమ కొరకు ఉపయోగించుకుంటున్నారు. విదేశీ సాధనాల ద్వారా అల్పకాలిక సుఖాలలో

బాగా నిమగ్నం అయిన అనుభూతి చేసుకుంటున్నారు. భారతవాసీయులు అల్పకాలిక సాధనాలను కాపీ చేసారు మరియు అలా కాపీ చేసిన కారణంగా తమ యొక్క అసలైన శక్తిని పొగొట్టుకున్నారు. ఆధ్యాత్మికతను ప్రక్కకు తొలగించి విదేశీ సుఖ సాధనాలను తోడు తీసుకున్నారు. కానీ, విదేశీయులు ఏమి చేసారు? తెలివైన పని చేసారు. భారతదేశం యొక్క అసలైన ఆధ్యాత్మిక శక్తిని తమ విదేశాలకు ఆకర్షించుకున్నారు. దాని పరిణామంగా - ప్రతి ఒక నామధారి ఆత్మిక శక్తి కలిగిన వారి దగ్గర లేదా నిమిత్త గురువుల దగ్గర విదేశీ అనుచరులు ఎక్కువగా కనిపిస్తున్నారు. విదేశీయులు నకిలీ సాధనాలను వదిలి అసలైన దానివైపు, ఆత్మీయత వైపు ఎక్కువగా ఆకర్షితం అవుతున్నారు మరియు భారతవాసీయులు నకిలీ సాధనాలలో నిమగ్నం అయిపోయారు. తమ వస్తువుని వదిలి పరాయి వస్తువు దగ్గరకి వెళుతున్నారు. కానీ, విదేశీ ఆత్మలు అసలైన వస్తువు గురించి వెతకడంలో, పరిశీలించడంలో ఉన్నారు మరియు పొందాలనే ఎక్కువ కోరికతో ఉన్నారు.

ఈరోజు బాప్ దాదా దేశవిదేశాలలో విహారిస్తున్నారు. ఆ విహారంలో భారతవాసీయులు ఏమి చేస్తున్నారు మరియు విదేశీయులు ఏమి చేస్తున్నారు అనేది చూసారు. భారతవాసీయులను చూసి బాప్ దాదాకి దయ వస్తుంది. ఇంత ఉన్నత కులం యొక్క నెంబర్ పన్ ధర్మంలోని ఆత్మలు, వెనుక వచ్చిన ధర్మాల వారు వదిలేసిన వస్తువులను తమవిగా చేసుకోవటంలో ఎంతగా నిమగ్నం అయిపోయారంటే దానిలో తమ యొక్క విశేష వస్తువుని మర్చిపోయారు. దీని కారణంగానే భారతదేశం అనే ఇంటిలో కూర్చుని కూడా, ఆ ఇంటికి క్రేష్ట అతిథిగా వచ్చిన బాబాని కూడా తెలుసుకోవటం లేదు. విదేశీ ఆత్మలు దూరంగా కూర్చుని కూడా కేవలం సందేశం వింటూనే గ్రహించి దగ్గరకి చేరుకున్నారు. బాప్ దాదా చూస్తున్నారు - డబల్ విదేశీయులకు పరిశీలించే నేత్రం చాలా శక్తివంతంగా ఉంది. దూరం నుండే పరిశీలించే నేత్రం ద్వారా, అనుభవం ద్వారా బాబాని చూసారు మరియు బాబాని పొందారు. భారతవాసీయులు దానిలో కూడా బాప్ దాదా ఆబూ నివాసీయులపై ఎక్కువ దయ ఉంటుంది. ఎందుకంటే దగ్గరగా ఉన్నా పరిశీలించే నేత్రంలేదు. పరిశీలన అనే నేత్రం లేక అంధులుగా ఉన్నారు కదా! అటువంటి పిల్లలను చూసి దయ వస్తుంది కదా! కనుక డబల్ విదేశీయుల అద్భుతం చూస్తున్నారు.

రెండవది ఏమి చూసారు? ఈరోజుల్లో భారతదేశం ఎలాగైతే బీదదేశంగా ఉందో అదేవిధంగా ఇప్పుడు అంతిమ సమయం సమీపంగా ఉన్న కారణంగా విదేశీయుల సంపన్నతలో కూడా లోపం వచ్చేసింది. వృక్షం ఎప్పుడైతే పచ్చగా ఉంటుందో అప్పుడు పువ్వులు, ఫలాలు అన్నీ ఉంటాయి కానీ వృక్షం ఎండిపోవటం ప్రారంభిస్తే పువ్వులు, ఫలాలు కూడా ఎండిపోతాయి. అదేవిధంగా దేశంలో ప్రాప్తి అనే విశేషత అంటే ప్రజలు సుఖంగా, సంతోషంగా, శాంతిగా ఉండే వాతావరణం ఉండాలి. ఈ ఫల పుష్పాలు ఎండిపోవటం ప్రారంభమయ్యింది. ఇప్పుడు విదేశంలో కూడా ఉద్యోగం సహజంగా లభించడంలేదు. మొదట్లో ఎప్పుడైనా విదేశంలో ఈ సమస్య విన్నారా? సుఖ సాధనాలు మరియు శాంతి అనే పుష్పాలు ఎండిపోతున్న దానికి ఇదే గుర్తు. భారతదేశం అనే ముఖ్య కాండమే ఎండిపోతూ ఉంది. దాని యొక్క ప్రభావం ముఖ్య శాఖలపై పడటం కూడా ప్రారంభమయ్యింది. ఈ క్రైస్తవ ధర్మం ముఖ్యమైన అంతిమ పెద్ద శాఖ (కొమ్ము). కల్చర్ వ్యక్త చిత్రంలో క్రిష్టియన్ ధర్మం ఏ శాఖ? ఏవైతే ముఖ్య శాఖలు చూపిస్తారో దానిలో చివరిది కదా! ఆ శాఖ వరకు కూడా సంపన్నత యొక్క ప్రాప్తి యొక్క పచ్చదనం ఎండిపోయింది. మొత్తం వృక్షం

శిథిలావస్థకి వచ్చేసింది అనడానికి ఇదే గుర్తు. కనుక ఈవిధంగా విశ్వం అంతటిలో అల్పకాలిక ప్రాప్తి రూపి ఫల పుష్పాలు ఎండిపోయినట్లు చూసారు. ఇక కేవలం రెండు విషయాలు ఉన్నాయి. ఒకటి మనస్సుతో, నోటితో అరవటం మరియు రెండవది ఏదో ఒకవిధంగా కష్టంగా జీవితాన్ని, దేశాన్ని నడిపించటం. అరవటం మరియు కార్యంనడిపించడం. ఈ రెండు పనులు మిగిలాయి. సంతోషంతో నడవడం..... అనేది సమాప్తి అయిపోయింది. ఏదో ఒక విధంగా నడిపించాలి..... అనేది మిగిలింది. విదేశంలో కూడా ఇదే రూపురేఖ తయారయ్యింది. ఇది కూడా దేనికి గుర్తు? కష్టంతో ఎంత వరకు నడిపించగలరు? ఇలా అందరూ అరుస్తూ ఉన్న విశ్వాన్ని ఏమి చేయాలి? కష్టంగా నడిచే వారికి ప్రాప్తి అనే రెక్కలను ఇచ్చి ఎగిరింపజేయాలి. ఎవరు ఎగిరింపజేయగలరు? ఎవరైతే స్వయం ఎగిరేకళలో ఉంటారో వారు ఎగిరింపజేగలరు. అయితే ఎగిరేకళలో ఉన్నారా? ఎగిరేకళలో ఉన్నారా? లేక ఎక్కేకళలో ఉన్నారా? ఏ కళలో ఉన్నారు? ఎక్కేకళ కూడా కాదు, ఇప్పుడు ఎగిరేకళ కావాలి. ఎక్కడి వరకు చేరుకున్నారు? దబల్ విదేశీయులు ఏమని భావిస్తున్నారు? చాలామంది బాబా సమాన శిక్షకులు, క్వాలిటీ ఆత్మలు కదా! టీచర్ అంటే ఎగిరేకళలో ఉండేవారు. అలాగే ఉన్నారు కదా! మంచిది. ఈరోజు కేవలం విహారం యొక్క సమాచారం వినిపించాను. ఇప్పుడు దేశ, విదేశీయులు ప్రత్యక్షంలో గుర్తులు స్పష్టంగా చూస్తున్నారు. ఈరోజులలో ఏదైనా విషయం జరిగితే వంద సంవత్సరాల క్రితం జరిగింది అంటున్నారు. అన్నీ విచిత్ర విషయాలు జరుగుతున్నాయి. ఎందుకంటే ఇవే విచిత్ర బాబాని ప్రత్యక్షం చేస్తాయి. అందరి నోటి నుండి ఇప్పుడు ఇదే మాట వస్తుంది. ఇప్పుడు ఏమౌతుందో? ఈ ప్రశ్నార్థకం అందరి బుద్ధిలో స్పష్టమయ్యింది. తిరిగి, ఏది జరగాలో అది జరిగింది! అనే మాట వస్తుంది. బాబా వచ్చేసారు అనే మాట వస్తుంది. అప్పుడు ప్రశ్నార్థకం సమాప్తి అయ్యి ఫుల్స్టాప్ పడిపోతుంది. వెన్న రావాలంటే మధనం ద్వారా మొదట అలజడి వస్తుంది. తర్వాత వెన్న వస్తుంది. అదేవిధంగా ఈ ప్రశ్నార్థకం యొక్క అలజడి తర్వాత ప్రత్యక్షత యొక్క వెన్న వస్తుంది. ఇప్పుడు వేగంగా అలజడి ప్రారంభమయ్యింది. నలువైపుల ఉన్నారు కదా? అందరు ఫరిస్టాలైన మిమ్మల్ని ఆహ్వానం చేస్తున్నారు. మంచిది!

సర్వ అప్రాప్తి ఆత్మలకు సర్వ ప్రాప్తులను ఇచ్చే వారికి, సర్వులకు పరిశీలనా నేత్ర దానం ఇచ్చే మహాదాని ఆత్మలకు, సర్వులకు సంతుష్టత యొక్క వరదానం ఇచ్చే వరదాని సంతుష్ట ఆత్మలకు, సదా సర్వ ప్రాప్తుల యొక్క రెక్కల ద్వారా ఇతర్యాత్మలను ఎగిరింప చేసేవారికి, సదా ఎగిరేకళలో ఉండేవారికి, సదా స్వయం ద్వారా బాబాని ప్రత్యక్షం చేసేవారికి విశ్వం ముందు ప్రఖ్యాతి అయ్యే శ్రేష్ట ఆత్మలకు బాప్ దాదా యొక్క ప్రియస్మృతులు మరియు నమస్తే.

విదేశీ పిల్లలు అడిగిన కొన్ని ప్రశ్నలు - బాప్ దాదా యొక్క సమాధానాలు :-

ప్ర: నడుస్తూ, నడుస్తూ పురుషార్థంలో విఘ్నం వస్తే ఏమి చేయాలి? విఘ్నాలు రావడానికి కారణం ఏమిటి?

సమా: ఎన్నో రకాలైన పేపర్స్ ఎదురుగా వచ్చినప్పుడు ఆ పేపర్స్ ను ఎదుర్కొనే శక్తి లేని కారణంగా పురుషార్థంలో విఘ్నం వస్తుంది. అటువంటి సమయంలో ఇతరుల యొక్క సహాయాగం తీసుకోవటం చాలా అవసరం. ఏవిధంగా అయితే కారులో బ్యాటరీ కొద్దిగా బలహీనమై కారు నడవనప్పుడు ఇతరులచే నెట్టించవలసి వస్తుంది కదా! అదేవిధంగా ఏ ఆత్మపై మీకు విశ్వాసం ఉంటుందో వారి ద్వారా సహాయాగం లభించడం ద్వారా మీరు ముందుకు వెళ్ళగలరు. ఎందుకంటే ఆ సమయంలో

స్వయంగా బాబా నుండి సహయోగం తీసుకునే ధైర్యం ఉండదు. అందువలన మొదట సాకారంలో సహయోగం తీసుకోవటం ద్వారా తర్వాత ధైర్యం తీసుకోవటంలో సహయోగం లభిస్తుంది.

ప్ర: బాబాతో పాటు పిల్లలైన మేము కూడా ఏ విధంగా చక్రం (విశ్వ పరిక్రమణ) తిరగగలము?

సమా: దీని కొరకు బాబా నమానంగా విశ్వకళ్యాణకారి యొక్క బేహద్ స్థితిలో స్థితులవ్వవలసి ఉంటుంది. చిత్రం చూపిస్తారు కదా - గ్లోబ్ పైన శ్రీకృష్ణుడు కూర్చున్నట్లు! అదే విధంగా ఈ స్థితి ద్వారా విశ్వం అనే గ్లోబ్పై కూర్చున్నట్లు అనుభవం అవుతుంది. అప్పుడు స్వతహాగానే విశ్వం అంతా చక్రం తిరగగలరు. ఎప్పుడైనా ఉన్నతస్థానానికి వెళ్ళినప్పుడు చక్రం తిరగవలసిన అవసరం ఉండదు. ఒకే స్థానంలో ఉంటూ మొత్తం చూడగలరు. అదేవిధంగా టాప్ (ఉన్నత) స్థితిలో, బీజరూపి స్థితిలో, విశ్వకళ్యాణకారి స్థితిలో స్థితులైతే విశ్వం అంతా చిన్న బంతివలె కనిపిస్తుంది. సెకనులో చక్రం తిరిగి రాగలరు. ఎందుకంటే ఉన్నతస్థితిలో ఉన్నారు కదా! అప్పుడప్పుడు దివ్యదృష్టి ద్వారా ప్రత్యక్షంగా చక్రం తిరుగుతున్నట్లు అనుభవం అవుతుంది. కానీ సూక్ష్మ ఆకార స్వరూపం ద్వారా విశ్వం యొక్క చుట్టూ తిరగవచ్చు. రెండు రకాలుగా చక్రం తిరుగుతున్నారు కదా! విశ్వ రచయిత యొక్క పిల్లలు కనుక మొత్తం విశ్వం యొక్క చక్రం తిరుగుతున్నారు కదా!

ప్ర: కొన్నిసార్లు యోగంలో టచ్చింగ్ వస్తుంది కానీ అది బాబా యొక్క టచ్చింగ్ అనేది ఎలా తెలుస్తుంది?

సమా: 1. బాబా యొక్క టచ్చింగ్ సదా శక్తిశాలిగా ఉంటుంది మరియు ఇది నా శక్తి కంటే విశేషమైన శక్తి అని అనుభవం అవుతుంది. 2. బాబా యొక్క టచ్చింగ్ లో సహజ సఫలత యొక్క అనుభవం అవుతుంది. 3. బాబా యొక్క టచ్చింగ్ లో ఎప్పుడు కూడా ఎందుకు, ఏమిటి ... అనే ప్రశ్నలు రావు. చాలా స్పష్టంగా ఉంటుంది. ఈ విషయాల ఆధారంగా బాబా యొక్క టచ్చింగ్ ను తెలుసుకోండి.

ప్ర: మేము బుద్ధితో సమర్పణ అయ్యామా లేక లేదా అనేది ఎలా పరిశీలించుకోవాలి?

సమా: బుద్ధితో సమర్పణ అయిన దానికి గుర్తు - బుద్ధి చేసే నిర్ణయం శ్రీమతానుసారం ఉంటుంది. బుద్ధిలో శ్రీమతం తప్ప ఇక ఏ విషయం రానే రాదు. బుద్ధిలో సదా బాబా స్మృతి ఉన్న కారణంగా స్వతహాగానే వారి నిర్ణయశక్తి శ్రీమతానుసారంగా ఉంటుంది, మరియు నిర్ణయం సత్యంగా ఉంటుంది మరియు సఫలత లభిస్తుంది. వారి యొక్క బుద్ధిపై వారు సంతుష్టంగా ఉంటారు మరియు అందరూ వీరి బుద్ధి చాలా స్పష్టంగా మరియు సమర్పణ బుద్ధిగా ఉంది అని అనుభవం చేసుకుంటారు. సత్యమో, కాదో తెలియటం లేదు అనే ప్రశ్నే రాదు.

ప్ర: కొంతమంది నిశ్చయబుద్ధి పిల్లలు 4-5 సం॥ జ్ఞానంలో నడిచిన తర్వాత జ్ఞానం నుండి వెళ్ళిపోయారు. ఈ అలజడి ఎందువలన? ఈ అలజడిని ఎలా సమాప్తి చేయాలి?

సమా: వెళ్ళిపోవడానికి విశేష కారణం సేవలో చాలా బిజీగా ఉంటున్నారు, కానీ సేవ మరియు స్వ పురుషార్థం యొక్క సమానత పోగొట్టుకుంటారు. మంచి మంచి పిల్లలు ఆగిపోతున్నారు అంటే మొదట కారణం ఇదే! మరియు రెండవ కారణం - వారిలో ఏదొక విశేష బలహీన సంస్కారం ఉంటుంది. ఆది నుండి దానిలో బలహీనంగా ఉంటారు. కానీ దానిని దాచుకుంటారు, తమలో తాము యుద్ధం చేస్తూ ఉంటారు. బాప్ దాదాకి లేక నిమిత్తమైన ఆత్మలకి తమ యొక్క బలహీనత వినిపించి దానిని సమాప్తి చేసుకోరు. దాచుకున్న కారణంగా ఆ జబ్బు లోలోపలే

విరాళరూపం ధారణ చేస్తుంది, ఇక ముందుకు వెళ్ళే అనుభవం అప్పుడు. బలహీనం అయ్యి జ్ఞానాన్ని వదిలేస్తారు. మూడవ కారణం - పరస్పరం సంస్కారాలు కలవటం లేదు. సంస్కారాల యొక్క గొడవ జరుగుతుంది.

ఇప్పుడు ఈ అలజడి సమాప్తి చేయడానికి 1. సేవతో పాటు స్వయంపై కూడా పూర్తి ధ్యాస ఉండాలి. 2. ఎవరైనా సరే బాప్ దాదా ముందు లేక నిమిత్త ఆత్మలు ముందు చాలా స్పష్టంగా ఉండాలి. ఒకవేళ సేవలో కూడా మీకు ఇది టూమచ్ అని అనుభవం అయితే ముందు మీ ఉన్నతి యొక్క సాధనం గురించి ఆలోచించాలి మరియు నిమిత్త ఆత్మలకు కూడా ఆ విషయం గురించి మీరు చెప్పవలసి ఉంటుంది మరియు క్రొత్తగా వచ్చే పిల్లలకు మొదట ఈ విషయాలపై ధ్యాస ఇప్పించాలి.

మీ సంస్కారాలను మొదటి పరిశీలన చేసుకోవాలి. ఒకవేళ ఎవరితోనైనా సంస్కారాల యొక్క గొడవ జరుగుతుంటే వాటి నుండి అతీతం అప్పుడమే మంచిది. ఏ పరిస్థితులలో సంస్కారాల యొక్క గొడవ జరుగుతుందో దానిలో వేరు అయిపోవడమే మంచిది.

ప్ర: ఒకవేళ ఏ స్థానంలో అయినా సేవ యొక్క ఫలితం రావటం లేదు అంటే మన యొక్క లోపమా లేక భూమి యొక్క లోపమా?

సమా: మొదట అన్ని రకాల సేవా సాధనాలను అన్ని రకాలుగా ఉపయోగించి చూడండి. ఒకవేళ అన్ని రకాలుగా సేవ చేసినప్పటికీ ఫలితం రాలేదంటే భూమిలో తేడా ఉన్నట్లే. ఒకవేళ మీలో ఏదైనా లోపం ఉండి సేవ పెరగకపోతే తప్పకుండా మీ లోపల మనస్సు, నా కారణంగా సేవ జరగటంలేదు అని తినేస్తూ ఉంటుంది. అటువంటి సమయంలో ఒకరికొకరు సహయోగం తీసుకుని ఫోర్స్ ఇప్పించాలి. మీ కారణంగా అయితే ఆ భూమి నుండి వచ్చే ఆత్మలు కూడా బలహీనంగా ఉంటారు, తీవ్రపురుషార్థులుగా అవ్వరు.

సంగమయుగం యొక్క విశేష వరదానం అమరభవ! 17-3-82

అమరనాధుడైన శివబాబా మాట్లాడుతున్నారు:-

ఈరోజు బాప్ దాదా తన యొక్క కల్ప కల్పాలుగా అధికారులైన ఆత్మలను చూస్తున్నారు. ఎవరెవరు క్రేష్ట భాగ్యునికి అధికారి అయ్యారు అనేది చూసి సంతోషిస్తున్నారు. అధికారి ఆత్మలను చూసి ఈరోజు బాప్ దాదా పరస్పరం ఆత్మిక సంభాషణ చేసుకుంటూ నవ్వుకుంటున్నారు. బ్రహ్మబాబా అన్నారు - బాబా యొక్క దృష్టి ఎటువంటి ఆత్మలపై పడింది అంటే వీరు క్రేష్టంగా తయారవ్వటం అనంభవం అని ప్రవచించం వారు ఎవరినైతే అనుకుంటున్నారో వారిపై పడింది. ప్రవచించం యొక్క దృష్టిలో అతి సాధారణమైన ఆత్మలుగా ఎవరైతే ఉన్నారో వారిని బాప్ దాదా తన నయన రత్నాలుగా చేసుకున్నారు. పూర్తిగా నిరాశ చూపిన ఆత్మలను విశ్వం ముందు సర్వశ్రేష్ట ఆత్మలుగా చేసారు. కనుక బాప్ దాదా తన యొక్క సేవలోని మహావీరులను, అస్త్రధారి ఆత్మలను చూస్తున్నారు - ఎవరెవరు సర్వశక్తివంతులైన పాండవసేన అయ్యి మైదానంలో ఉపస్థితులై ఉన్నారు అని. ఇంకా ఏమి చూసి ఉంటారు? ఎంత అద్భుతమైన సేన! ప్రవచించవారి లెక్కతో చదువులేని వారిగా కనిపిస్తారు, కానీ పాండవ సేనలో నాలెడ్జివుల్ అనే టైటిల్ లభించింది. అందరు నాలెడ్జివుల్